

Script Of Morning Gojri News Bulletin 29 August 2024 at 1015Hrs

مارننگ گو جری نیوز بلیٹن مورخہ 29 اگست 2024

یوہ آکا شوانی جموں ہے محمد اکرم چودھری تیں خبر سنو۔

2nd Phase Notification

جموں کشمیر مانہہ قانون ساز اسمبلی واسطے عام انتخابات غا سلسلہ مانہہ دوجا مرحلہ غی نوٹیفیکیشن اج جا ری کر دتی جا ئے گی۔ آکاشوانی جموں گا نمائندہ غی رپورٹ غے مطابق 26 اسمبلی حلقاں جن مانہہ 15 صوبہ کشمیر غا جن مانہہ گا ندریل، سرینگر بڈگام تے جموں صوبہ غا 11 اسمبلی حلقہ جن مانہہ راجوری، پونچھ، ریا سی ضلع غے اندر ہیں۔ مانہہ دوجا مرحلہ غے تحت ووٹ کھلیا جا ئیں گا۔ دوجا مرحلہ غے تحت چناؤ واسطے کاغذات نامزدگی دائر کرن غی آخری تا ریخ 5 ستمبر نانہہ رکھی گئی ہے۔ جس غے دوجے تہاڑے کاغذات نامزدگی غی پڑتال وے گی۔ کاغذات واپس لین غی آخری تاریخ 9 ستمبر نانہہ وے گی۔ صوبہ جموں غا 11 اسمبلی حلقاں جن مانہہ دوجا مرحلہ غے تحت چناؤ ہون جا ریا ہیں۔ اُن مانہہ گلاب گڑھ، ریا سی، شری ماتا ویشنو دیوی، کالاکوٹ، سنڈر بنی، نو شہراہ، راجو ری، بدھل، تھنہ منڈی، سرنکوٹ، پونچھ، حویلی تے مینڈھر شامل ہیں۔ واضع رہ جے حد بندی توں بعد اسمبلی حلقاں غی تعداد 83 توں بدھا غے 90 کر دتی گئی ہے۔ تے چناؤ 3 مرحلاں مانہہ وین گا۔ جن مانہہ 26، 24 تے 40 اسمبلی حلقاں مانہہ 25، 18 تے یکم اکتوبر نانہہ ووٹ کھلیا جا ئیں گا۔ جموں کشمیر مانہہ 87 لکھ 9 ہزار کُل ووٹر ہیں جن مانہہ 44 لکھ 46 ہزار مرد، 42 لکھ 62 ہزار کالسریں ہیں 3 لکھ 71 ہزار ووٹڑ پھلی بار ووٹ کھلن جا ریا ہیں۔ جن مانہہ 20 عشاریہ 7 لکھ نوجوان رائے دہندگان ہیں۔

Scrutiny Phase 1

پہلا مرحلہ غے تحت 24 اسمبلی حلقاں واسطے کاغذات نامزدگی غی پڑتال گذشتہ روز رکھی گئی تھی۔ جھپڑی مرکز غے زیر انتظام علاقہ جموں کشمیر غا 7 ضلعان مانہہ متعلقہ ریٹرننگ افسراں غا دفتر مانہہ ہو ئی ہے۔ آکاشوانی جموں گا نمائندہ غی رپورٹ غے مطابق 8 سو 79 امیدواران نے کاغذات نامزدگی دائر کیا تھا۔ جن وچوں پڑتال غے دوران 244 امیدواران غی امید واری درست پائی گئی ہے۔ جد کہ 35 امیدواران غا کاغذات نامزدگی مسترد کر دتا گیا ہیں۔ ضلع کشتواڑ غی اندروال 48 حلقہ مانہہ 12 امیدواران غا کاغذات درست پایا گیا۔ جد کہ کشتواڑ 49 اسمبلی حلقہ مانہہ 10 امیدواران غا کاغذات درست پایا گیا ہیں۔ تے اُتے پاٹڑ ناگسینی مانہہ 7 امیدواران غا کاغذات نامزدگی قبول کیا گیا ہیں۔ ضلع ٹوڈہ مانہہ بہدرواہ 52 اسمبلی حلقہ مانہہ 11 امیدواران تے ٹوڈہ مغرب 53 مانہہ 9 امیدواران غا کاغذات نامزدگی درست قرار دے غے قبول کیا گیا ہیں۔ ضلع رام بن مانہہ رام بن 54 اسمبلی حلقہ واسطے 12 امیدواران غا کاغذات نامزدگی درست قرار دے غے قبول کیا گیا ہیں۔ امیدوار اپنا کاغذات نامزدگی 30 اگست توڑی واپس لے سکیں۔ قابل ذکر ہے جے 5 لکھ 66 ہزار نوجوان ووٹراں سمیت 23 لکھ 27 ہزار ووٹڑ پہلا مرحلہ غے دوران 18 ستمبر نانہہ اپنا حق رائے دہی غو استعمال کرن جا ریا ہیں۔

Kupwara

کیواڑہ ضلع غا ماچھیل تے تنگدھار سیکٹر مانہہ حفاظتی فوج دہشت گرداں گا 2 گروپاں نال مقابول کر رہی ہے۔ تے اس تصادم غے دوران 3 دہشت گرداں غا ماریا جان غی امید

کی جا رہی ہے۔ سرینگر مانہہ مقیم چنار کور نے سماجی میڈیا ایکس ور اطلاع دتی ہے
جے تنگدھار مانہہ دہشت گرداں غے خلاف اک سو ملن ور کا روائی شروع کی گئی ہے۔
تے اس دوران خراب موسم غے چلتیں دہشت گرداں غی دراندازی نال نمڑن غے دوران
3 دہشت گرداں نانہہ ما ریا جان غی اُمید کی جا رہی ہے۔

Rajouri Encounter

ضلع راجوری غی کھواس تحصیل مانہہ دہشت گرداں غی علاقہ مانہہ موجود ہون غی
مشکوک اطلاع موصول ہون غے بعد اک گھیرہ بندی تے تلاشی غی کاروائی شروع کی
گئی۔ آکاشوانی غا نمائندہ نے راجوری تین حفاظتی اہلکاراں غا حوالہ سنگ اطلاع دتی ہے
جے کھواس تحصیل غا کھڑی موڑہ، لاٹھی دنتھل علاقہ مانہہ پچھلی رات تلاشی کا
روائی غے دوران گولی باری غو تبادلو وی ہوؤ ہے۔ اس سلسلہ مانہہ مزید تفصیلات غی
اجوں اُریک ہے۔ اس طرح پونچھ مانہہ سلامتی دستاں نے اک کمین گاہ غو پتو لاتاں و ان
اتوں جنگلات علاقہ تیں گولی سکو برآمد کیو ہے۔ پونچھ تیں آکاشوانی غا نمائندہ نے
خبر ٹوری ہے جے گذشتہ شام فوج غی 39 راشٹریہ رائفل نے تلاشی کا روائی غے
دوران 6 ہتھ گولہ شیندرہ علاقہ مانہہ موجود اک گفہ تیں برآمد کیا گیا ہیں۔

National Sports Day

آج کھیڈاں بارے قومی تہاڑو منایو جا رہیو ہے۔ یوہ تہاڑو ہاکی غا بہترین کھلاڑی میجر دیہان
چند غی یوم پیدائش غا تہاڑہ غا طور ور منایو جا ئے۔ قومی کھیڈ تہاڑو ہر سال کھیڈاں تے
جسمانی سرگرمیاں غی اہمیت ور زور کھلن تے ہاکی غا مایا ناز کھلاڑی میجر دیہان چند
نانہہ خراج عقیدت پیش کرن غا طور ور منایو جا ئے۔ اس تیں پہلاں نوجواناں غی خدمات اور
کھیڈاں گا وزیر ڈاکٹر مانسکھمانٹویہ نے تمام شہریاں نانہہ اپیل کی جے وے اوٹ ٹور کھیڈاں
مانہہ کھٹوں کھٹ 1 گھنٹو ضرور شمولیت کریں۔

اس غے نال ہی خبراں غو یوہ بلیٹن ختم ہوؤ۔